

## கமத்தொழில் மற்றும் கமநலக் காப்புறுதிச் சபை – 2015

கமத்தொழில் மற்றும் கமநலக் காப்புறுதிச் சபையின் 2015 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1999 இன் 20 ஆம் இலக்க கமத்தொழில் மற்றும் கமநலக் காப்புறுதிச் சபை அதிகாரச்சட்டத்தின் 28 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இவ்வறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளன. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கமல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

### 2. நிதிக்கூற்றுக்கள்

#### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர்த்து, கமத்தொழில் மற்றும் கமநலக் காப்புறுதிச் சபையின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

#### 2.2 நிதிக்கூற்றுக்கள் மீதான கருத்துரைகள்

##### 2.2.1 இலங்கை கணக்கீட்டு நியமங்களுடன் (எஸ்கேஏஎஸ்) இணங்குதல்

பின்வரும் அவதானிப்புகள் மேற்கொள்ளப்படுகின்றன.

(அ) எஸ்கேஏஎஸ் 08 –கணக்கீட்டுக் கொள்கைகள், கணக்கீட்டு மதிப்பீடுகளிலுள்ள மாற்றங்கள் மற்றும் வழக்கள்: ரூபா 22,006,328 தொகையான முன்னைய 03 வருட சீராக்கல்களின் தேறிய விளைவு முன்னைய காலத்திற்குரியவற்றில் சீராக்கம் செய்யப்படாமல் மீளாய்வாண்டில் நிதியக் கணக்கிற்கு சீராக்கஞ்செய்யப்பட்டிருந்தது.

(ஆ) எஸ்கேஏஎஸ் 16- ஆதனம், பொறி மற்றும் உபகரணங்கள்: நியமத்தின் 51 ஆம் பிரிவின் பிரகாரம் முழுமையாக பெறுமானத்தேய்வு செய்யப்பட்ட பதின்மூன்று மோட்டார் வாகனங்களின் பயன்தரு ஆயுட்காலங்கள் மீளாய்வு செய்யப்படாமல் சபையால் அவை இன்னமும் பயன்படுத்தப்படுகின்றன.

(இ) எஸ்கேஏஎஸ் 19- ஊழியர் நலன்புரிகள்: ஓய்வூதிய நலன்புரி திட்டத்திற்கு பங்களிப்புச் செய்வதற்காக ரூபா 38,190,657 உள்ளபடியான மதிப்பாய்வு மேற்கொள்ளப்பட்டிருந்த போதிலும் நிர்ணயிக்கப்பட்ட நலன்புரித் திட்டத்தின் கீழ் எதிர்கால பொறுப்புக்களை தீர்க்கும் நோக்கில் சபையால் பங்களிப்புக்கள் முதலீடு செய்யப்பட்டிருக்கவில்லை.

(ஈ) எஸ்கேஏஎஸ் 39- நிதி கருவிகள்: ரூபா 33,335,241 கூட்டுத்தொகையான உத்தியோகத்தர் கடன்கள் நிதிக்கூற்றுக்களில் நிதிச் சொத்துக்களாக இனம்காணப்பட்டிருக்கவில்லை.

##### 2.2.2 கணக்கீட்டுக் குறைபாடுகள்

பின்வரும் கணக்கீட்டுக் குறைபாடுகள் கணக்காய்வில் அவதானிக்கப்பட்டன.

(அ) 2016 ஆம் ஆண்டில் வாகனங்களின் விற்பனையிலிருந்து பெறப்பட்ட ரூபா 1,545,000 இலாபம் மீளாய்வாண்டிற்கான வருமானத்தில் தவறுதலாக உள்ளடக்கப்பட்டிருந்தது. இதனால், மீளாய்வாண்டிற்கான வருமானம் அதேதொகையால் அதிகரித்துக் காட்டப்பட்டிருந்தது.

(ஆ) ரூபா 8,325,661 தொகையான தரகுச் செலவினங்கள் தவறான கணிப்பீடு காரணமாக ரூபா 204,755 ஆல் அதிகரித்துக் காட்டப்பட்டிருந்தது.

- (இ) மீளாய்வாண்டின் போது வங்கிகள் மற்றும் கமநல சேவை நிலையங்களால் ஏற்கனவே சேகரிக்கப்பட்ட வருமானத்தை சபைக்கு அனுப்புவதிலுள்ள தாமதங்கள் காரணமாக ரூபா 79,873,594 நெற்காப்புறுதி வருமானம் ரூபா 5,826,623 ஆல் குறைத்துக் காட்டப்பட்டிருந்தது.
- (ஈ) 1986 ஆம் ஆண்டில் ரூபா 70,000 கிரயத்தில் கொள்வனவு செய்யப்பட்ட கட்டிடமொன்றும் 2014 ஆம் ஆண்டில் நிதி மற்றும் திட்டமிடல் அமைச்சினால் மாற்றப்பட்டிருந்த மோட்டார் வாகனமொன்றும் நிதிக்கூற்றுக்களிலிருந்து விடுபட்டிருந்தது.

#### 2.2.4 பெறவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) விவசாயிகளின் ஓய்வூதிய கொடுப்பனவிற்காக விவசாயிகள் ஓய்வூதிய திட்டத்திற்கு வழங்கப்பட்ட ரூபா 331,963,805 ஆன கடன் மற்றும் 2010 தொடக்கம் 2014 வரையான ஆண்டுகளிற்கான அவற்றின் மீதான வட்டி என்பன மீளாய்வாண்டின் இறுதிவரையிலும் அறவிடப்பட்டிருக்கவில்லை.
- (ஆ) ரூபா 1,056,109 கூட்டுத்தொகையான செயற்பாடற்ற கடன்கள் மற்றும் முற்பணங்களை உரிய தரப்பினர்களிடமிருந்து அறவிடுவதற்கு நடவடிக்கை எடுக்கப்படாமல் அத்தகைய கடன்கள் மற்றும் முற்பணங்கள் நீண்டகாலமாக கணக்குகளில் இருந்தன.
- (இ) 2010 மற்றும் 2011 ஆம் ஆண்டுகளின் போது முறையே விளையாட்டுத்துறை அமைச்சு மற்றும் தேசிய மொழிகள் மற்றும் சமூக ஒருமைப்பாட்டு அமைச்சு என்பவற்றிற்கு விடுவிக்கப்பட்ட இரண்டு ஊழியர்களிடமிருந்து அறவிட வேண்டியிருந்த ரூபா 342,023 தொகையான நிலுவைச் சம்பளம் 2015 திசம்பர் 31 வரையிலும் சபையால் அறவிடப்பட்டிருக்கவில்லை.

#### 2.3. சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

கணக்காய்வில் பின்வரும் இணங்காமைச் சந்தர்ப்பங்கள் அவதானிக்கப்பட்டன.

##### சட்டங்கள், விதிகள், பிரமாணங்கள் போன்றவற்றிற்கான தொடர்பு

##### இணங்காமை

அரசாங்க கொள்வனவு வழிகாட்டிக்  
கோவை - 2006

(i) வழிகாட்டி 3.6

வழிகாட்டிக் கோவையிலுள்ள ஏற்பாடுகளின் பிரகாரம், மூல ஒப்பந்தப் பெறுமதியின் 50 சதவீதம் மாத்திரம் மீள் கட்டளை முறையின் கீழ் கொள்வனவு செய்யப்பட வேண்டும். மூல ஒப்பந்தப் பெறுமதி ரூபா 168,000 ஆக இருந்த போதிலும் ரூபா 1,764,000 பெறுமதியிடப்பட்ட இருபத்தியொரு மேசைக் கணனிகள் மீளாய்வாண்டின் போது மூல ஒப்பந்தப் பெறுமதியை விட ரூபா 1,596,000 ஆல் மிகைத்துக் கொள்வனவு செய்யப்பட்டிருந்தது.

(ii) வழிகாட்டி 8.12.1 (ஆ)

மீளாய்வாண்டின் செய்யப்பட்ட ஏற்றுக்கொள்வதற்கு தரமானது நடவடிக்கை எடுக்கப்பட்டிருக்கவில்லை.

மீளாய்வாண்டின் செய்யப்பட்ட 21 கணனிகளை ஏற்றுக்கொள்வதற்கு முன்னர் அதனுடைய சுயாதீனமாக பரீட்சிக்கப்படுவதற்கு நடவடிக்கை எடுக்கப்பட்டிருக்கவில்லை.

### 3. நிதிசார் மீளாய்வு

#### 3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டின் போதான சபையின் செயற்பாடுகள் அதற்கு நேரொத்த முன்னைய ஆண்டிற்கான ரூபா 25,381,952 மிகையுடன் ஒப்பிடும் போது ரூபா 8,768,542 மிகையை விளைவித்திருந்தமையால், நிதிசார் விளைவுகளில் ரூபா 16,613,410 பின்னடைவைச் சுட்டிக்காட்டுகின்றது. மீளாய்வாண்டின் போது ரூபா 1,033,540,664 ஆல் மொத்த வருமானம் அதிகரிக்கப்பட்டிருந்த போதிலும் ரூபா 1,040,579,591 மற்றும் ரூபா 34,945,381 ஆல் முறையே செயற்பாட்டு மற்றும் நிர்வாகச் செலவினங்கள் அதிகரித்தமையே மீளாய்வாண்டின் நிதிசார் விளைவுகளின் பின்னடைவிற்கு பிரதானமாக பங்களித்திருந்தன.

#### 3.2 பகுப்பாய்வு ரீதியான நிதிசார் மீளாய்வு

கணக்காய்விற்காக கிடைக்கப்பெற்ற நிதிக்கூற்றுக்கள் மற்றும் தகவல்களின் பிரகாரம், அரசாங்க மானியங்களை கணக்கிற்கு எடுக்க முன்னர் முன்னைய மூன்று ஆண்டுகள் மற்றும் மீளாய்வாண்டின் பற்றாக்குறை சீராக அதிகரித்திருந்தது. விபரங்கள் கீழே காட்டப்பட்டுள்ளன.

	2015	2014	2013	2012
	ரூபா .000	ரூபா .000	ரூபா .000	ரூபா .000
மொத்த வருமானம்	1,163.8	124.6	109	139
மொத்தச் செலவினம்	1,248	171.9	260	217
அரசாங்க மானியத்திற்கு முன்னரான பற்றாக்குறை	(84.2)	(47.3)	(151)	(78)
அரசாங்க மானியம்	93	72.7	69	63
அரசாங்க மானியத்தின் பின்னரான மிகை/ (பற்றாக்குறை)	8.8	25.4	(82)	(15)

மேற்குறிப்பிட்ட தகவல்களின் பிரகாரம், பொதுத் திறைசேரியின் நிதி உதவி இல்லாமல் சபையால் அதன் செயற்பாடுகளை தொடர்வதற்கான இயலுமை ஐயத்திற்கிடமாக உள்ளதென வெளிப்படுத்தப்பட்டிருந்தது.

### 4. செயற்பாட்டு மீளாய்வு

#### 4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) விவசாய மற்றும் தோட்டவளர்ப்பு பயிர்கள், மருத்துவ பயிர்கள், கால்நடை, மீன்பிடி மற்றும் வனவியல், விவசாய உபகரணங்கள் என்பவற்றிற்கான காப்புறுதியை வழங்குவதும் அமுல்படுத்துவதும் விவசாய மற்றும் தோட்டவளர்ப்பு உற்பத்திகள் மற்றும் மருத்துவ பயிர்களின் உற்பத்திகள், மீன்பிடி மற்றும் வனவியல் உற்பத்திகள் என்பவற்றைக் களஞ்சியப்படுத்திப் பாதுகாப்பதும் விவசாயிகளுக்கு மருத்துவ நன்மைகள் மற்றும் சமூக பாதுகாப்புத் திட்டங்களை வழங்குவதும் சபையின் பிரதான குறிக்கோள்களாகவுள்ளன.

மீளாய்வாண்டிற்கான செயல்நடவடிக்கைத் திட்டத்தின் பிரகாரம், மேற்குறிப்பிடப்பட்ட குறிக்கோள்களை அடைவதற்காக சபையால் அமுல்படுத்தப்பட்ட காப்புறுதித் திட்டங்களின் பௌதீக மற்றும் நிதிசார் செயலாற்றலை பின்வரும் அட்டவணை காட்டுகின்றது.

காப்புறுதித் திட்டத்தின் பெயர்	அளவீடு	இலக்கு				எய்தல்				இலக்குகளின் சதவீதமாக எய்தல்			
		பெளதீக		நிதிசார்		பெளதீக		நிதிசார்		பெளதீக		நிதிசார்	
		2015	2014	2015	2014	2015	2014	2015	2014	2015	2014	2015	2014
		ரூபா (000)	ரூபா (000)			ரூபா (000)	ரூபா (000)			%	%	%	%
1. பயிர் காப்புறுதி													
(அ) நெல்	ஏக்கர்	85,000	81,825	96,630	90,740	56,211	50,851	76,020	65,321	66.13	62.15	78.67	71.99
(ஆ) துணைப் பயிர்கள்	ஏக்கர்	23,000	24,000	47,300	48,165	13,759	16,550	24,456	34,241	59.82	68.96	51.70	71.09
2. கால்நடை காப்புறுதி	எண்ணிக்கைகள்	19,900	18,450	28,767	28,250	6,007	7,287	9,861	12,057	30.10	39.50	34.27	42.68
3. களஞ்சியக் காப்புறுதி	எண்ணிக்கைகள்	108	427	1,450	2,900	0	17	0	238	0.00	3.98	0.00	8.21
4. விவசாய உபகரணக் காப்புறுதி	எண்ணிக்கைகள்	1,632	2,382	7,425	12,000	35	55	135	245	2.14	2.31	1.80	2.04
5. சுவசெத காப்புறுதி மூன்றாம் காப்புறுதி	ஆயுள் மற்றும் நபர்	48,760	50,300	28,179	29,935	17,686	11,289	15,679	7,739	36.27	22.44	55.64	25.85

இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

- (அ) மீன்பிடி மற்றும் வன உற்பத்திப் பொருட்களிற்கான காப்புறுதியை வழங்குதல் தொடர்பில் சபையானது அதனுடைய அக்கறையை மீளாய்வாண்டிலும் செலுத்தியிருக்கவில்லை.
- (ஆ) கால்நடை காப்புறுதி மற்றும் விவசாய உபகரண காப்புறுதி போன்ற மீளாய்வாண்டின் காப்புறுதி திட்டங்களின் பௌதீக மற்றும் நிதிசார் இலக்குகளின் அடைதல் முறையே 35 சதவீதம் மற்றும் 3 சதவீதம் என்பவற்றிலும் குறைவாக இருந்தது.
- (இ) களஞ்சியங்கள் காப்புறுதிக்கான பௌதீக மற்றும் நிதிசார் இலக்குகள் தீர்மானிக்கப்பட்டிருந்த போதிலும் மீளாய்வாண்டின் போது காப்புறுதிப் பாதுகாப்பு வழங்கப்பட்டிருக்கவில்லை.

#### 4.2 விளைவற்ற மற்றும் குறைவாகப் பயன்படுத்திய ஆதனம், பொறி மற்றும் உபகரணம்

பதுளை மற்றும் எம்பிலிப்பிட்டியவிலுள்ள இரண்டு விடுதிகள் தேவையான திருத்தங்களை மேற்கொள்ளாமல் 10 வருடங்களுக்கு மேலாக விளைவற்றிருந்தன.

#### 4.3 மனித வளங்கள் முகாமைத்துவம்

பின்வரும் அவதானிப்புக்கள் மேற்கொள்ளப்படுகின்றன.

- (அ) முகாமைத்துவ சேவைகள் திணைக்களத்திடமிருந்து தேவையான அங்கீகாரத்தைப் பெற்றுக்கொண்ட பின்னர் மீளாய்வாண்டின் இறுதி வரையிலும் பதவிநிலைத் தரத்திலுள்ள 07 வெற்றிடங்களை நிரப்புவதற்கு நடவடிக்கை எடுக்கப்பட்டிருக்கவில்லை.
- (ஆ) முகாமைத்துவ சேவைகள் திணைக்களத்திடமிருந்து அங்கீகாரத்தைப் பெற்றுக்கொள்ளாமல் மூன்றாம் நபர்க் காப்புறுதித் திட்டத்தினை அமுல்படுத்துவதற்காக வணிக அபிவிருத்தி முகாமையாளர் பதவிக்காக ஒப்பந்த அடிப்படையில் 04 அலுவலர்கள் நியமிக்கப்பட்டிருந்தனர். மேலும், சபையின் அங்கீகரிக்கப்பட்ட பதவியணியில் இந்தப் பதவி உள்ளடக்கப்பட்டிராததுடன் ரூபா 75,000 ஆன மாதாந்தப் படிகள், 250 லீற்றருக்குச் சமமான எரிபொருள் படி மற்றும் அவர்களால் சேகரிக்கப்பட்ட வருமானத்தின் மீதான 0.5 சதவீத தரகு என்பன பொதுத் திறைசேரியின் அங்கீகாரத்தைப் பெற்றுக்கொள்ளாமல் அந்த அலுவலர்களுக்கு செலுத்தப்பட்டிருந்தது.
- (இ) எதிர்கால மனித வளத் தேவைகளை முன்வைப்பதற்காக 2015 யூலை 30 இல் சபையால் அங்கீகரிக்கப்பட்ட திருத்தப்பட்ட பதவியணியினர் மற்றும் ஆட்சேர்ப்பு மற்றும் பதவியுயர்வு நடைமுறை என்பவற்றிற்காக முகாமைத்துவ சேவைகள் திணைக்களத்திடமிருந்து அங்கீகாரத்தைப் பெற்றுக்கொள்வதற்கு நடவடிக்கை எடுக்கப்பட்டிருக்கவில்லை.

#### 4.4 நிதி முகாமைத்துவத்திலுள்ள குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) சபையின் சார்பில் வங்கிகளால் சேகரிக்கப்பட்ட மொத்தக் காப்புறுதி தவணைப்பணம் சபையின் தலைவரால் வழங்கப்பட்ட 2003 செப்டெம்பர் 11 இன் 391 ஆம் இலக்க சுற்றறிக்கையின் பிரகாரம் தரகு கழிக்கப்படாமல் தலைமை

அலுவலகத்தில் பராமரிக்கப்பட்ட சேகரிப்புக் கணக்கிற்கு அனுப்பப்பட வேண்டியிருந்த போதும் ரூபா 1,513,764 மொத்தமான தேறிய காப்புறுதி தவணைப்பணம் ரூபா 63,073 தரகினை கழித்த பின்னர் மாவட்ட அலுவலங்களினூடாக தலைமை அலுவலகத்திற்கு 14 வங்கிக் கிளைகளால் அனுப்பப்பட்டிருந்தன.

- (ஆ) வங்கிகளால் 05 மாவட்ட அலுவலகங்களுக்கு அனுப்பப்பட்ட ரூபா 3,897,881 கூட்டுமொத்தமான காப்புறுதி தவணைப்பணம் 30 நாட்கள் தொடக்கம் 133 நாட்கள் வரையிலான காலவீச்சுத் தாமதத்ததுடன் தலைமை அலுவலக சேகரிப்புக் கணக்கிற்கு கொண்டுவரப்பட்டிருந்தது.
- (இ) தலைவரால் வழங்கப்பட்ட அறிவுறுத்தலின் பிரகாரம், விவசாய ஆராய்ச்சி மற்றும் அபிவிருத்தி உத்தியோகத்தர்களால் விவசாய சேவை நிலையங்களில் சேகரிக்கப்பட்டு வைப்பிலிடப்பட்ட காப்புறுதித் தவணைப்பணம் சேகரித்து 07 நாட்களுக்குள் தலைமை அலுவலக சேகரிப்புக் கணக்கிற்கு அனுப்பப்பட வேண்டியிருந்தது. எனினும், ரூபா 275,100 கூட்டுத்தொகையான தொகைகள் 35 நாட்கள் தொடக்கம் 118 நாட்கள் வரையிலான காலதாமதத்ததுடன் தலைமை அலுவலக சேகரிப்புக் கணக்கிற்கு அனுப்பப்பட்டிருந்தது.

#### 4.5 முகாமைத்துவத் திறமையினங்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) முகாமைத்துவ சேவைகள் திணைக்களத்தின் அங்கீகாரத்தைப் பெற்றுக்கொண்ட பின்னரும் ஒரு பதவிக்கான நேர்முகத்தேர்வு நடைபெற்ற பின்னரும் கூட 12 பதவிகளிலுள்ள 126 வெற்றிடங்களை நிரப்புவதற்கு நடவடிக்கைகள் எடுக்கப்பட்டிருக்கவில்லை. நடைபெற்ற நேர்முகத்தேர்வு தொடர்பிலான பத்திரிகை விளம்பரங்கள் மற்றும் ஏனைய நடவடிக்கைகளுக்காக ரூபா 518,825 தொகை ஏற்பட்டிருந்தது என மேலும் அவதானிக்கப்பட்டது. அதேநேரம் அத்தகைய பதவிகளின் ஆட்சேர்ப்பு அறிவிப்பினை மீளவிளம்பரப்படுத்துவதற்கு 2015 ஆம் ஆண்டில் சபையால் வேறொரு தீர்மானம் எடுக்கப்பட்டிருந்தது. அதற்கிணங்க ஏற்கனவே விளம்பரப்படுத்தப்பட்ட 12 பதவிகளில் 03 பதவிகளை மீளாய்வாண்டின் போது விளம்பரப்படுத்துவதற்கு ரூபா 318,209 தொகை இரண்டு சந்தர்ப்பங்களில் செலுத்தப்பட்டிருந்தது. எனினும், இந்த 03 பதவிகள் 2016 யூன் 30 வரையிலும் நிரப்பப்பட்டிருக்கவில்லை.
- (ஆ) இலங்கை மகாவலி அதிகாரசபைக்கு சொந்தமான காணியில் அமைந்துள்ள எம்பிலிப்பிட்டிய மற்றும் தம்புற்றேகம மாவட்ட அலுவலக கட்டிடங்களின் முன்னேற்றத்திற்காக 1989 ஆம் ஆண்டு தொடக்கம் 2015 ஆம் ஆண்டு வரை ரூபா 2,467,311 தொகை ஏற்பட்டிருந்தது. இலங்கை மகாவலி அதிகாரசபையானது எம்பிலிப்பிட்டிய காணி தொடர்பாக 1986 தொடக்கம் 2014 ஆம் ஆண்டு வரையிலான காலப்பகுதிக்காக திரண்ட வருடாந்த வாடகை மற்றும் தண்டப்பணமாக ரூபா 2,330,750 தொகையினை கோரியிருந்தது என மேலும் வெளிப்படுத்தப்பட்டது.

#### 5. கணக்களிப்பொறுப்பும் நல்லாளுகையும்

##### உள்ளக கணக்காய்வு

உள்ளக கணக்காய்வு பிரிவின் அங்கீகரிக்கப்பட்ட பதவியணியிலிலுள்ள 07 பதவிகளில் 04 பதவிகள் 2012 ஆம் ஆண்டிலிருந்து வெற்றிடமாக இருந்தது என அவதானிக்கப்பட்டது. இதன் விளைவால், மீளாய்வாண்டிற்கான வருடாந்த கணக்காய்வு நிகழ்ச்சித்திட்டத்தில் 38



பகுதிகளில் இனங்காணப்பட்டு உள்ளடக்கப்பட்டிருந்த உள்ளகக் கணக்காய்வு மீளாய்வாண்டினுள் மேற்கொள்ளப்பட்டிருக்கவில்லை.

## 6. முறைமைகள் மற்றும் கட்டுப்பாடுகள்

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் காலத்திற்கு காலம் சபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புகள் தொடர்பாக விசேட கவனம் கோரப்படுகின்றது.

<u>கட்டுப்பாட்டைப் பரப்பு</u>	<u>அவதானிப்பு</u>
(அ) கணக்கீடு	வருமானம் அங்கீகரித்தலிலுள்ள குறைபாடுகள்
(ஆ) காப்புறுதி வருமானம்	வருமான சேகரிப்பிலுள்ள அங்கீகரிக்கப்பட்ட முறைமைகளுடன் இணங்காமை
(இ) வருமதிக் கணக்குகள்	அறவீடுகளிலுள்ள குறைபாடுகள்
(ஈ) சொத்து முகாமைத்துவம்	சொத்துக்களின் குறைவான பயன்பாடு
(உ) மனித வளங்கள் முகாமைத்துவம்	அங்கீகரிக்கப்பட்டிராத நியமனங்கள் மற்றும் தற்போதுள்ள வெற்றிடங்களை நிரப்புவதில் காலதாமதம்